



1. റദ്ദാക്കിയ **UGC-NET** പരീക്ഷ തീയതി പ്രഖ്യാപിച്ച് നാഷണൽ ടെസ്റ്റിംഗ് ഏജൻസി ; ഓഗസ്റ്റ് 21നും സെപ്റ്റംബർ 4 നും ഇടയിൽ പരീക്ഷ.

The National Testing Agency (NTA) has announces fresh dates for cancelled and postponed NEET-UGC June 2024 examinations. exams will be held between 21st of August and 4th of September.

2. നീറ്റ് പൊതുപരീക്ഷയിൽ നിന്ന് തമിഴ്നാടിനെ ഒഴിവാക്കണമെന്നാവശ്യപ്പെട്ട് നിയമസഭയിൽ പ്രമേയം അവതരിപ്പിച്ച് മുഖ്യമന്ത്രി എംകെ സ്റ്റാലിൻ.

Chief Minister MK Stalin presents a resolution in the Legislative Assembly demanding that Tamil Nadu be exempted from the NEET public examination.

3. ഡൽഹി വിമാനത്താവള അപകടത്തിന്റെ പശ്ചാത്തലത്തിൽ, യാത്രാനിരക്കുകൾ കൂട്ടരുതെന്ന് വിമാനക്കമ്പനികളോട് നിർദ്ദേശിച്ച് കേന്ദ്രസർക്കാർ.

In the wake of Delhi Airport accident, central govt directs all airlines to maintain fare stability.

4. പുരുഷ ട്വന്റി-20 ലോകകപ്പിൽ ഇന്ത്യ- ദക്ഷിണാഫ്രിക്ക ഫൈനൽ പോരാട്ടം ഇന്ന് രാത്രി 8ന്.

In T 20 Men's Worldcup final, India and South Africa come face to face in bid for glory today.

5. വരും ദിവസങ്ങളിൽ രാജ്യത്തിന്റെ വടക്കുപടിഞ്ഞാറൻ മേഖലയിൽ അതിശക്തമായ മഴയ്ക്ക് സാധ്യതയെന്ന് മുന്നറിയിപ്പ് ; കേരളത്തിൽ മഴയ്ക്ക് ശമനം.

Heavy rainfall very is likely over Northwest India during next days says IMD, Rains ease in Kerala.



HEADLINE-1
NTA EXAM - DATES

UGC-NET പരീക്ഷയുടെ പുതുക്കിയ തീയതി നാഷണൽ ടെസ്റ്റിംഗ് ഏജൻസി പ്രഖ്യാപിച്ചു. 21 ഓഗസ്റ്റിനും സെപ്റ്റംബർ 4 നും ഇടയിലായിരിക്കും പരീക്ഷ നടക്കുന്നത്. ഈ മാസം 18-ന് നടന്ന പരീക്ഷയാണ് വിദ്യാഭ്യാസ മന്ത്രാലയം റദ്ദാക്കിയത്. ജൂനിയർ റിസർച്ച് ഫെലോഷിപ്പ്, അസിസ്റ്റന്റ് പ്രൊഫസർ നിയമനം, പിഎച്ച്ഡി കോഴ്സുകളിലേക്കുള്ള പ്രവേശനം എന്നിവയ്ക്കുള്ള യോഗ്യത നിർണ്ണയിക്കുന്നതിനുള്ള പരീക്ഷയാണ് യുജിസി-നെറ്റ്. ജോയിന്റ് CSIR-UGC-NET പരീക്ഷ ജൂലൈ 25 മുതൽ 27 വരെയാണ് നിശ്ചയിച്ചിരിക്കുന്നത്. നാല് വർഷത്തെ Integrated Teacher Education Programme -ലേക്കുള്ള പ്രവേശന പരീക്ഷ ജൂലൈ 10 ന് നടക്കും. All India Ayush Post Graduate Entrance പരീക്ഷ മുൻ നിശ്ചയിച്ച പ്രകാരം അടുത്ത മാസം 6 ന് നടക്കുമെന്ന് നാഷണൽ ടെസ്റ്റിംഗ് ഏജൻസി അറിയിച്ചു. കൂടുതൽ വിവരങ്ങൾ www.nta.ac.in എന്ന വെബ്സൈറ്റിൽ ലഭ്യമാണ്.

HEADLINE-2
TN ASSEMBLY-NEET

നീറ്റ് പരീക്ഷയിൽ നിന്ന് ഒഴിവാക്കണമെന്നും 12-ാം ക്ലാസ് ബോർഡ് പരീക്ഷാഫലത്തിന്റെ അടിസ്ഥാനത്തിൽ മെഡിക്കൽ പ്രവേശനം അനുവദിക്കണമെന്നും ആവശ്യപ്പെടുന്ന പ്രമേയം തമിഴ്നാട് നിയമസഭ പാസാക്കി. മുഖ്യമന്ത്രി എം കെ സ്റ്റാലിനാണ് പ്രമേയം അവതരിപ്പിച്ചത്. നീറ്റ് പരീക്ഷ നിലവിൽ വരുന്നതിന് മുൻപ് നിലനിന്നിരുന്ന രീതി തുടരണമെന്ന് പ്രമേയത്തിൽ പറയുന്നു. നീറ്റ് പരീക്ഷയിൽ ഇളവ് നൽകുന്നത് സംബന്ധിച്ച പ്രമേയം ചൂണ്ടിക്കാട്ടി മുഖ്യമന്ത്രി എം കെ സ്റ്റാലിൻ പ്രധാനമന്ത്രിക്ക് കത്തയച്ചു.

PARLIAMENT SESSION

നീറ്റ് പരീക്ഷാ ക്രമക്കേടിൽ പാർലമെന്റിന്റെ ഇരുസഭകളും ഇന്നലെ പ്രക്ഷുബ്ധമായി. ലോക്സഭയിൽ അടിയന്തരപ്രമേയത്തിന് സ്പീക്കർ അനുമതി നിഷേധിച്ചതോടെ പ്രതിപക്ഷം പ്രതിഷേധവുമായി നടുത്തളത്തിലിറങ്ങി. ബഹുജ്ഞാത തുടർന്ന് സഭ 12 മണി വരെ നിർത്തിവെച്ചു. പിന്നീട് സഭ വീണ്ടും സമ്മേളിക്കവെ, വിദ്യാഭ്യാസ മന്ത്രി ധർമേന്ദ്ര പ്രധാന്റെ രാജി ആവശ്യപ്പെട്ട് കോൺഗ്രസ് അംഗങ്ങൾ മുദ്രാവാക്യം മുഴക്കി. അതേസമയം, നീറ്റ് വിഷയത്തിലെ പ്രതിപക്ഷ പ്രതിഷേധത്തിൽ രാജ്യസഭാ നടപടികളും പലതവണ തടസ്സപ്പെട്ടു. തുടർന്ന് രാജ്യസഭയിൽ രാഷ്ട്രപതിയുടെ പ്രസംഗത്തിന്മേലുള്ള നന്ദി പ്രമേയം ചർച്ച നടന്നു. ഇരു സഭകളും തികളാഴ്ച വീണ്ടും ചേരും.

PM - MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ രാജ്യത്തെ ജനങ്ങളുമായി ആശയങ്ങൾ പങ്കുവെയ്ക്കുന്ന പ്രതിമാസ റേഡിയോ പ്രഭാഷണ പരിപാടി 'മൻ കി ബാത്ത്' നാളെ രാവിലെ 11 മണിക്ക്. മൻ കി ബാത്തിന്റെ 111-ാം പതിപ്പാണിത്. ആകാശവാണിയുടെയും ദൂരദർശന്റെയും മുഴുവൻ ശൃംഖലയിലും എ ഐ ആർ ന്യൂസ് വെബ്സൈറ്റിലും ന്യൂസ്

ഓൺ എയർ മൊബൈൽ ആപ്പിലും മൻ കീ ബാത് ലഭ്യമാകും. പ്രാദേശിക ഭാഷകളിലും പരിപാടി കേൾക്കാവുന്നതാണ്.

MANN KI BAAT - QUIZ

പ്രധാനമന്ത്രിയുടെ മൻ കീ ബാത് പ്രക്ഷേപണ പരമ്പരയെ അടിസ്ഥാനമാക്കി ഹൈസ്കൂൾ, ഹയർ സെക്കന്ററി, കോളേജ് വിദ്യാർത്ഥികൾക്കായി സംഘടിപ്പിക്കുന്ന പ്രശ്നോത്തരിയുടെ പ്രാഥമികതല മത്സരങ്ങൾ അടുത്ത മാസം 15 നുള്ളിൽ നടക്കും. നെഹ്റു യുവകേന്ദ്രയുടെയും, ഗ്ലോബൽ ഗിവേഴ്സ് ഫൗണ്ടേഷന്റെയും നേതൃത്വത്തിലാണ് മത്സരങ്ങൾ. താലൂക്ക് തലത്തിൽ തിരഞ്ഞെടുക്കപ്പെടുന്ന കുട്ടികൾക്ക് ഡൽഹിയിൽ നടക്കുന്ന സ്വാതന്ത്ര്യദിനാഘോഷത്തിൽ പങ്കെടുക്കുന്നതിന് അവസരം ലഭിക്കും.

HEADLINE-3 CIVIL AVIATION-DELHI AIRPORT (INTRO)

ഡൽഹി വിമാനത്താവള അപകടത്തിന്റെ പശ്ചാത്തലത്തിൽ, യാത്രാനിരക്കുകൾ കൂട്ടരുതെന്ന് വിമാനക്കമ്പനികളോട് നിർദ്ദേശിച്ച് കേന്ദ്ര വ്യോമയാന മന്ത്രി കിഞ്ജരാജു റാം മോഹൻ നായിഡു. അപകടം വിലയിരുത്തി റിപ്പോർട്ട് നൽകാൻ ഐഐടി ഡൽഹിയിലെ സ്ട്രക്ചറൽ എഞ്ചിനീയർമാരോട് ആവശ്യപ്പെട്ടു. ഇന്നലെയാണ് അപകടത്തിൽ ഒരാൾ മരിക്കുകയും നാല് പേർക്ക് പരിക്കേൽക്കുകയും ചെയ്തു.

വിശദാംശങ്ങളിലേക്ക്.....

(വോയിസ്)

ഡൽഹി വിമാനത്താവളത്തിന്റെ ഒന്നാം ടെർമിനലിന്റെ മേൽക്കൂര ഇടിഞ്ഞു വീണ സാഹചര്യത്തിലാണ് കേന്ദ്രമന്ത്രിയുടെ നിർദ്ദേശം. യാത്രക്കാരുടെ സുരക്ഷയ്ക്കും

സൗകര്യത്തിനുമാണ് സർക്കാർ മുൻഗണന നൽകുന്നതെന്ന് കേന്ദ്രമന്ത്രി വ്യക്തമാക്കി. ചെറുതും വലുതുമായ എല്ലാ വിമാനത്താവളങ്ങളുടെയും സുരക്ഷ ഉറപ്പാക്കാനായി, സമഗ്ര പരിശോധന നടത്തി റിപ്പോർട്ട് വ്യോമയാന മന്ത്രാലയത്തിന് സമർപ്പിക്കാൻ എയർപോർട്ട് അതോറിറ്റി ഓഫ് ഇന്ത്യയോട് നിർദ്ദേശിച്ചിട്ടുണ്ട്. യാത്രക്കാർക്കായി വ്യോമയാന മന്ത്രാലയത്തിന് കീഴിൽ 24 മണിക്കൂറും പ്രവർത്തിക്കുന്ന വാർറും സജ്ജമാക്കി. റദ്ദാക്കിയ വിമാന സർവീസുകളുടെ ചാർജ് ഏഴ് ദിവസത്തിനുള്ളിൽ തിരികെ നൽകുമെന്നും ലഭ്യതയനുസരിച്ച് മറ്റ് വിമാനങ്ങളിൽ ടിക്കറ്റുകൾ നൽകുമെന്നും മന്ത്രാലയം അറിയിച്ചു. കൂടുതൽ വിവരങ്ങൾക്കായി യാത്രക്കാർക്ക് ടെർമിനൽ രണ്ടിലെ ഇൻഡിഗോ എയർലൈൻ ഹെൽപ്പ് ലൈൻ നമ്പറായ 7 4 2 8 7 4 8 3 0 8 ലും ടെർമിനൽ മൂന്നിലെ നമ്പറായ 7 4 2 8 7 4 8 3 1 0 ലും ബന്ധപ്പെടാവുന്നതാണ്. സ്പൈസ് ജെറ്റുമായി ബന്ധപ്പെട്ട വിവരങ്ങൾക്ക് ടെർമിനൽ മൂന്നിലെ ഹെൽപ്പ് ലൈൻ നമ്പറായ 0124-4983410, 01240 7101600, 9 7 1 1 2 0 9 8 6 4 എന്നിവയിലും ബന്ധപ്പെടേണ്ടതാണ്.

നൃസംധ്യസക് ആകാശവാണി.....

AMARNATH JI PILGRIMAGE

കശ്മീർ താഴ്വരയിലെ ശ്രീ അമർനാഥ് ഗുഹാക്ഷേത്രത്തിലേക്കുള്ള വാർഷിക തീർത്ഥാടനത്തിന് തുടക്കമായി. പഹൽഗാം, ബാൽതൽ ബേസ് ക്യാമ്പുകളിൽ നിന്ന് ആരംഭിച്ച തീർത്ഥാടനം ഓഗസ്റ്റ് 19-ന് സമാപിക്കും. 52 ദിവസം നീളുന്ന യാത്രക്കായി കനത്ത സുരക്ഷാ ക്രമീകരണങ്ങൾ ഏർപ്പെടുത്തിയിട്ടുണ്ട്. ഇന്നലെ ജമ്മുവിലെ ഭഗവതി നഗർ ബേസ് ക്യാമ്പിൽ നിന്ന് ജമ്മു കശ്മീർ ലെഫ്റ്റനന്റ് ഗവർണർ മനോജ് സിൻഹയാണ് യാത്ര ഫ്ലാഗ് ഓഫ് ചെയ്തത്.

TELANGANA-EXPLOSION

തെലങ്കാനയിൽ രംഗ റെഡ്ഡി ജില്ലയിലെ ഗ്ലാസ് ഫാക്ടറിയിൽ ഉണ്ടായ സ്ഫോടനത്തിൽ 5 പേർ മരിച്ചു. 14 പേർക്ക് പരിക്കേറ്റു. പരിക്കേറ്റ തൊഴിലാളികളെ അടുത്തുള്ള ആശുപത്രിയിലേക്ക് മാറ്റി. മുഖ്യമന്ത്രി രേവന്ത് റെഡ്ഡി അപകടത്തിൽ അഗാധ ദുഃഖം രേഖപ്പെടുത്തി. ദുരിതാശ്വാസ പ്രവർത്തനങ്ങൾ കാര്യക്ഷമമായി നടത്താൻ എല്ലാ വകുപ്പുകളും യോജിച്ച് പ്രവർത്തിക്കാൻ അദ്ദേഹം നിർദ്ദേശം നൽകി.

HEADLINE-5A NORTH INDIAN WEATHER

വരും ദിവസങ്ങളിൽ വടക്കുപടിഞ്ഞാറൻ ഇന്ത്യയിൽ അതിശക്തമായ മഴയ്ക്ക് സാധ്യതയെന്ന് മുന്നറിയിപ്പ്. അടുത്ത 2 ദിവസങ്ങളിൽ മധ്യ, കിഴക്കൻ ഇന്ത്യയിലും അടുത്ത അഞ്ച് ദിവസങ്ങളിൽ വടക്കുകിഴക്കൻ ഇന്ത്യയിലും കനത്തതോ അതിശക്തമായതോ ആയ മഴയ്ക്ക് സാധ്യതയുണ്ട്. തെക്കുപടിഞ്ഞാറൻ മൺസൂൺ പടിഞ്ഞാറൻ രാജസ്ഥാന്റെ ചില ഭാഗങ്ങളിലും കിഴക്കൻ രാജസ്ഥാന്റെ ബാക്കി ഭാഗങ്ങളിലും ഹരിയാനയുടെ ചില ഭാഗങ്ങളിലും മുഴുവൻ ഡൽഹിയിലും പടിഞ്ഞാറൻ ഉത്തർപ്രദേശിന്റെ ചില ഭാഗങ്ങളിലും കൂടുതൽ മുന്നേറിയതായി കേന്ദ്ര കാലാവസ്ഥാ വകുപ്പ് അറിയിച്ചു.

HEADLINE-5B RAIN - KERALA

കേരളത്തിൽ മഴയ്ക്ക് നേരിയ ശമനം. ഇന്ന് ഒരു ജില്ലയിലും ജാഗ്രത നിർദ്ദേശമില്ല. കർണ്ണാടക തീരത്ത് ഇന്ന് മത്സ്യബന്ധനത്തിന് വിലക്കുണ്ട്.

GOVERNOR - KERALA

കേരളത്തിലെ സർവകലാശാലകളിൽ വൈസ് ചാൻസലർമാരെ തിരഞ്ഞെടുക്കുന്നതിനായി സെർച്ച് കമ്മിറ്റി രൂപീകരിച്ച് ഗവർണർ ആരിഫ് മുഹമ്മദ് ഖാൻ. കേരള, എം.ജി, കുഫോസ്, KTU, KAU, മലയാളം സർവകലാശാലകളിലാണ്, VC നിയമനത്തിൽ സർവകലാശാല ചാൻസലർ കൂടിയായ ഗവർണറുടെ നടപടി.

HEADLINE-4 T 20 CRICKET (INTRO)

ട്വന്റി -20 പുരുഷ ലോകകപ്പ് ക്രിക്കറ്റ് കിരീട ജേതാക്കളെ ഇന്ന് അറിയാം. ഇന്ത്യ - ദക്ഷിണാഫ്രിക്ക ഫൈനൽ പോരാട്ടം രാത്രി എട്ടു മണിക്ക്.

കൂടുതൽ വിവരങ്ങളുമായി ആകാശവാണി പ്രതിനിധി സുരേഷ് ബാബു....

(വോയിസ്)

WOMENS CRICKET

ചെന്നൈയിൽ നടക്കുന്ന വനിതാ ക്രിക്കറ്റിൽ ടെസ്റ്റ് മത്സരത്തിന്റെ രണ്ടാം ദിനമായ ഇന്ന് ദക്ഷിണാഫ്രിക്കയ്ക്കെതിരായ ഒന്നാം ഇന്നിംഗ്സിൽ ഇന്ത്യ നാല് വിക്കറ്റ് നഷ്ടത്തിൽ 525 എന്ന സ്കോറിൽ കളി പുനരാരംഭിക്കും. ആദ്യ ദിനം, ബാറ്റ് ചെയ്ത ഷഫാലി വർമയും സ്തുതി മന്ദാനയും, വനിതാ ടെസ്റ്റ് ക്രിക്കറ്റിലെ എക്കാലത്തെയും ഉയർന്ന ഓപ്പണിംഗ് കൂട്ടുകെട്ടായ 292 റൺസ് എന്ന റെക്കോർഡിലെത്തി. ഇതോടെ കളി നിർത്തുമ്പോൾ 4 വിക്കറ്റ്

നഷ്ടത്തിൽ 525 റൺസെന്ന് നിലയിലാണ് ഇന്ത്യ. 197 പന്തിൽ 205 റൺസുമായി ടെസ്റ്റ് ക്രിക്കറ്റിലെ ഏറ്റവും വേഗമേറിയ ഡബിൾ സെഞ്ചൂറി നേടി ഷഫാലി ചരിത്രം കുറിച്ചു. 161 പന്തിൽ 149 റൺസാണ് മന്ദാന നേടിയത്.

BADMINTON ASIA JUNIOR

ഇന്തോനേഷ്യയിൽ നടക്കുന്ന Badminton Asia Junior Mixed Team Championship ൽ ഇന്ത്യക്ക് വിജയത്തുടക്കം. ഗ്രൂപ്പ് സി വിഭാഗത്തിൽ വിയറ്റ്നാമിനെ 5-0 നാണ് ഇന്ത്യ പരാജയപ്പെടുത്തിയത്. വനിത ഡബിൾസിലെ രണ്ടാം റൗണ്ടിൽ ഇന്ത്യ ഇന്ന് ഫിലിപ്പീൻസുമായി ഏറ്റുമുട്ടും.

SPORTS- YOGA

ഏഷ്യൻ ഗെയിംസിൽ യോഗ ഉൾപ്പെടുത്താനുള്ള ഇന്ത്യൻ ഒളിമ്പിക് അസോസിയേഷൻ പ്രസിഡന്റ് ഡോ.പി.ടി.ഉഷയുടെ തീരുമാനത്തെ കേന്ദ്ര യുവജനകാര്യ-കായിക മന്ത്രി മൻസുഖ് മാണ്ടവ്യ സ്വാഗതം ചെയ്തു. ഏഷ്യൻ ഗെയിംസിൽ യോഗയെ കായിക ഇനമായി ഉൾപ്പെടുത്താനുള്ള നിർദ്ദേശം പരിഗണിക്കാൻ ഐഒഎ പ്രസിഡന്റ് അടുത്തിടെ ഒളിമ്പിക് കൗൺസിൽ ഓഫ് ഏഷ്യ പ്രസിഡന്റ് രാജ രൺധീർ സിംഗിന് കത്തെഴുതിയിരുന്നു. യോഗയെ ജനപ്രിയമാക്കുന്നതിൽ ഇന്ത്യ മുൻപന്തിയിലാണെന്നും. ഖേലോ ഇന്ത്യ യൂത്ത് ഗെയിംസിൽ യോഗ ഒരു മത്സര കായിക വിനോദമായി ഉൾപ്പെടുത്തി സർക്കാർ ലക്ഷ്യത്തിന് വിജയകരമായി തുടക്കമിടുന്നതും മാണ്ടവ്യ പറഞ്ഞു.

IRAN PREZ POLL

ഇറാനിൽ പ്രസിഡന്റ് തെരഞ്ഞെടുപ്പിനുള്ള വോട്ടെടുപ്പ് പൂർത്തിയായി. ഇറാൻ പ്രസിഡന്റ് ഇബ്രാഹിം റൈസി കഴിഞ്ഞ മാസം ഹെലികോപ്റ്റർ അപകടത്തിൽ കൊല്ലപ്പെട്ടതിന് പിന്നാലെയാണ് തിരഞ്ഞെടുപ്പ് നടക്കുന്നത്. ഇന്നലെ വൈകിട്ടോടെ പൂർത്തിയാകാനിരുന്ന വോട്ടെടുപ്പാണ് അർദ്ധരാത്രി വരെ നീണ്ടത്. നാല് സ്ഥാനർത്ഥികളാണ് പ്രധാനമായും മത്സര രംഗത്തുള്ളത്. 95 ലധികം സംസ്ഥാനങ്ങളിലായി 59,000 പോളിങ് സ്റ്റേഷനുകളിലാണ് വോട്ടെടുപ്പ് നടന്നത്.

MONGOLIA POLL RESULT

മംഗോളിയയിലെ പാർലമെന്റ് തിരഞ്ഞെടുപ്പിൽ ഭരണകക്ഷിയായ മംഗോളിയൻ പീപ്പിൾസ് പാർട്ടിക്ക് ജയം. പ്രാഥമിക ഘലം അനുസരിച്ച്, 126 സീറ്റുകളിൽ 68 ലും MPP വിജയിച്ചു. പേപ്പർ ബാലറ്റുകൾ കൂടി എണ്ണിയ ശേഷം ഔദ്യോഗിക ഘലം പ്രഖ്യാപിക്കും. 78 അംഗങ്ങളെ ഭൂരിപക്ഷ പ്രാതിനിധ്യത്തിലൂടെയും 48 പേരെ ആനുപാതിക പ്രാതിനിധ്യത്തിലൂടെയും തിരഞ്ഞെടുക്കുന്ന മിശ്ര തിരഞ്ഞെടുപ്പ് സമ്പ്രദായമാണ് മംഗോളിയയിലേത്.

RUSSIA-US

കരിങ്കടലിനു മുകളിൽ യുഎസ് ഡ്രോൺ വിമാനങ്ങൾ പറക്കുന്നതായി കണ്ടെത്തിയതിൽ പ്രതികരണവുമായി റഷ്യ. ഇത്തരം നീക്കങ്ങൾ നേരിട്ടുള്ള സൈനിക ഏറ്റുമുട്ടലിന് കാരണമാകുമെന്ന് റഷ്യ മുന്നറിയിപ്പ് നൽകി.

*
